

## मैं ज्यादा फिल्मों में नजर नहीं आती लेकिन मेरे पास काम की कमी नहीं है: मुग्धा गोडसे

बॉलीवुड में फ़ैशन, हीरोइन, साहिब बीबी और गैंगस्टर रिटर्न्स जैसी फिल्मों में दमदार किरदार में नजर आ चुकी बॉलीवुड अभिनेत्री मुग्धा गोडसे काफ़ी वक़्त से अच्छी फिल्मों और बड़े पर्दे से गायब हैं लेकिन अब जल्द ही अभिनेत्री मुग्धा गोडसे फिल्म शर्मा जी की तो लग गयी में कॉमेडियन कृष्णा अभिषेक के साथ पर्दे पर नजर आएंगी.

मुग्धा गोडसे अपने करियर पर बातचीत करते हुए कहती हैं कि भले ही मैं ज्यादा फिल्मों में नजर नहीं आती लेकिन मेरे पास काम की कमी नहीं है. मैं हर दिन


काम पर जाती हूँ पिछले कुछ समय में ही मैंने तीन वेब सीरीज़ की है अभी भी दो वेब सीरीज़ के लिए शूट कर रही हूँ. इस बीच मैंने अपनी एक शॉर्ट फिल्म भी बनाई.

मुग्धा ने बताया असल में वेब सीरीज़ में काम करने की आज़ादी है और एक्टर्स को प्रेशर नहीं होता है. हालांकि अब डिजिटल फिल्ममेकर्स भी कंटेंट को लेकर सतर्क हो रहे हैं क्योंकि अब डिजिटल प्लेटफॉर्म वेब सीरीज़ पर भी सर्टिफिकेट लेने की बात चल रही है तो ऐसे में मेकर्स पहले ही थोड़े अलर्ट हैं कि कहीं ऐसा ना हो कल कोई सर्टिफिकेट वाला नियम आ जाए

और बाद में सीन काटने पड़े. फिल्मी करियर की सफलता और शादी के सवाल पर मुग्धा कहती हैं कि शायद दर्शकों को लगता हो कि मैं पर्दे पर ज्यादा नहीं दिखती तो मैं निराश और असफल हूँ जबकि मैं एक मध्यम वर्गीय परिवार से हूँ और अब तक मैं जिस मुक़ाम पर पहुँची हूँ यह मेरे लिए अपने आप में बहुत बड़ी सफलता है. और रही बात शादी की तो मैं सिंगल नहीं हूँ रिलेशनशिप में हूँ अपने पार्टनर के साथ खुश हूँ और कहते हैं ना शादी का वक़्त ऊपर वाला तय करके भेजता है तो देखते हैं कब सही समय आता है.



एजेंसी (वेब वार्ता न्यूज़)



## दीपिका पादुकोण ने कहा, मुझे पता है मैं ट्रोल की जाती हूँ लेकिन...

दीपिका पादुकोण बॉलिवुड की उन अदाकारों में से एक हैं जिन्हें लोग क्या कहेंगे इस चीज से कोई फर्क नहीं पड़ता है। यहां तक कि सोशल मीडिया पर ट्रोलर्स का शिकार होने पर भी अदाकारा को कोई खास फर्क नहीं पड़ता। सोशल मीडिया और खुद के ट्रोल होने को लेकर दीपिका ने हाल ही में एक इवेंट के दौरान खुलकर बात की।

रिपोर्ट्स के मुताबिक दीपिका ने सबके सामने स्वीकार किया कि उन्हें ट्रोल किया जाता है इस बात से वह अच्छी तरह से वाकिफ हैं। उन्होंने कहा कि यह उनकी

आदत नहीं कि वह नेगेटिव कॉमेंट्स पर रिएक्ट करें। ऐक्ट्रेस ने आगे सोशल मीडिया पर अपनी राय रखते हुए कहा कि इस प्लैटफॉर्म पर लोगों को ईमानदार और रियल रहना चाहिए। उन्होंने कहा कि सोशल मीडिया पर आने वाले हर कॉमेंट और बातचीत का रिस्पॉन्स देना जरूरी नहीं है। दीपिका ने साफ किया कि सोशल मीडिया उनके लिए और कुछ नहीं बल्कि फैन्स से जुड़ने का एक माध्यम और दुनिया में होने वाली चीजों से जुड़े रहने का तरीका है।

फिल्मों को लेकर कही यह बात दीपिका ने करियर और अपनी

अपकॉमिंग फिल्म छपाक को लेकर भी बात की। उन्होंने कहा कि, सिनेमा का बिजनस उन्हें अट्रैक्ट नहीं करता, लेकिन यह माध्यम जिस तरह से लोगों को प्रभावित करता है वह उनके लिए काफी मायने रखता है।

बता दें कि, फिल्म छपाक मेघना गुलजार के डायरेक्शन में बनाई जा रही है। इस फिल्म में दीपिका रियल लाइफ ऐसिड अटैक पीड़िता लक्ष्मी अग्रवाल के किरदार में नजर आएंगी और उनकी जिंदगी को पर्दे पर उतारेंगी। फिल्म में उनके साथ ऐक्टर विक्रांत मैसी भी नजर आएंगे।

## कलाकारों को भाषाई सीमा में नहीं बंधना चाहिए : जरीन

अभिनेत्री जरीन खान का मानना है कि कलाकारों को विभिन्न भाषा की फिल्मों में काम करने के संबंध में खुद को सीमित नहीं रखना चाहिए। वह आगामी पंजाबी फिल्म डाका में नजर आने वाली हैं। विभिन्न फिल्म उद्योगों में काम करने के बारे में जरीन ने कहा, पहले भी मैंने पंजाबी फिल्म में काम किया है। मैं समझ नहीं पाती कि लोग यह क्यों पूछते हैं, तुम एक बॉलीवुड अभिनेत्री हो फिर एक पंजाबी फिल्म में कैसे काम कर रही हो। उन्होंने कहा, मैं एक अभिनेत्री हूँ। मैं हिंदी, मराठी, पंजाबी या बंगाली फिल्मों में काम करना चाहूंगी। मुझे नहीं लगता कि किसी कलाकार के लिए भाषाई बंधन होनी चाहिए। अगर मुझे कोई पटकथा पसंद आती है तो फिर चाहे किसी भी भाषा में हो, मैं उस फिल्म को करूंगी। अभिनेत्री ने पारफेट लिंजरी के प्लस साइज फैशन शो 2019 के दौरान यहां शनिवार को मीडिया से बातचीत के दौरान यह कहा।



## सान्या को बेहतरीन अभिनेत्री मानते हैं नवाजउद्दीन

बॉलीवुड में अपने संजीदा अभिनय के लिये मशहूर नवाजउद्दीन सिद्दिकी, सान्या



मल्होत्रा को बेहतरीन अभिनेत्री मानते हैं। नवाजुद्दीन की इस वर्ष फिल्म 'ठाकरे' प्रदर्शित हुयी जिसमें उनके अभिनय को बेहद पसंद किया गया। नवाजुद्दीन जल्दी ही फिल्म 'फोटोग्राफ' में नजर आएंगे। इस फिल्म में उनके ऑपोजिट सान्या मल्होत्रा नजर आएंगी। नवाज से जब सान्या मल्होत्रा के काम के बारे में पूछा गया तो बस फिर क्या था, वह उनकी तारीफ करते थके नहीं।

नवाजुद्दीन ने कहा कि सान्या बहुत ही बेहतरीन ऐक्ट्रेस में से एक हैं। इसके अलावा वह काफी मच्योर और धैर्य वाली ऐक्ट्रेस हैं। उन्होंने कहा कि ऐसी ऐक्ट्रेस उन्होंने आज तक नहीं देखी। उन्होंने जब सान्या की पहली फिल्म 'दंगल' देखी थी, तभी उन्हें लगा था कि वह बेहतरीन ऐक्ट्रेस बनेंगी। फिल्म 'फोटोग्राफ' मुंबई में एक स्ट्रगलिंग फोटोग्राफर की कहानी है। इसमें फोटोग्राफर अपनी दादी के दबाव में आकर एक अजनबी लड़की से शादी कर लेता है। इसके बाद उनके रिश्ते को लेकर और तमाम ट्विस्ट को सहेजने वाली कहानी है यह फिल्म। फिल्म को 'बर्लिन फिल्म फेस्टिवल' में भी दिखाया गया था जहां इसे खूब पसंद किया गया था। फिल्म आगामी 15 मार्च को रिलीज होगी।